


РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09-2510/7
10-08-2023

Врз основа на член 22 став 1 од Законот за спречување корупцијата и судирот на интереси „Службен весник на Република Македонија“ бр. 12/19), член 40 став 4 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 90-та седница одржана на 04.08.2023 година ја донесе следната

ОДЛУКА

Постапката по предметот бр. 09-4112/1 од 21.04.2022 година, оформлен по доставена пријава против службеното лице _____, в.д.директор на СУГС _____ Скопје, за прекршување на одредби од Законот за спречување на корупцијата и судирот на интереси, **СЕ ЗАПИРА.**

ДКСК утврди дека наводите од пријавата се потврдуваат, констатирана е повреда на член 44 став 1 и став 4 од Законот за спречување на корупцијата и судирот на интереси.

По доставено Известување со Записник за констатиран прекршок и прекршочен платен налог до службеното лице, настана промена на фактичката состојба, и исто така службеното лице изврши уплата на предвидената глоба, поради што ДКСК нема елементи за натамошно постапување.


Оваа одлука во деперсонализирана форма се објавува на веб страницата на ДКСК во рок од 5 (пет) дена од донесувањето.

Образложение

Предметот со број 09-4112/1 од 21.04.2022 година е оформлен врз основа на добиена пријава од познат подносител против лицето _____, в.д.директор на СУГС „_____“.

Во пријавата подносителот наведува дека лицето _____ е именувана на функцијата в.д.директор на СУГС _____, но во Регистарот за избрани/ именувани лица, кој согласно член 89 од Законот за ЗСКСИ (службен весник на РМ бр.12/19) го води Државната комисија за спречување на корупцијата, нема податоци за именуваното лице, дополнително известени сме дека наведеното лице покрај горенаведената функција во исто времено ја извршува и функцијата член на Управниот одбор на ЈП за водостопанство _____, сметајќи дека тоа претставува состојба на судир на интереси што е спротивно на член 44 став 4 од Законот за спречување на корупција и судир на интереси.

Со цел утврдување на фактичката состојба и потврдување на вистинитоста на наводите во пријавата, ДКСК направи увид во податоците од службената евиденција, како и после прибавена документација, утврди дека горенаведеното лице, покрај тоа што ја извршува функцијата в.д.директор на СУГС _____ во исто време ја извршува и функцијата член на Управниот одбор на ЈП за водостопанство _____, и констатираше дека во конкретниот случај е настаната состојба на прекршување на забраната



за вршење на друга дејност предвидена во член 44 став 1 и 4 од Законот за спречување корупцијата и судирот на интереси што претставува прекшок казнив по член 105 став 1 алинеја 1 од Законот за спречување корупцијата и судирот на интереси.

По вака утврдената фактичка состојба, ДКСК до лицето _____, достави известување со доставување Записник за констатиран прекшок и издаде прекршочен платен налог, кои беа доставени во прилог.

ДКСК преку доставеното известување му укажа на истото лице дека е потребно во рок од 15 дена од денот на приемот на ова известување да го отстрани прекшокот, со тоа што ќе се откаже од една од двете функции кои ги врши.

Во законски предвидениот рок, лицето _____ постапи по барањето на ДКСК и се откажа од извршување на член на Управниот одбор на ЈП за водостопанство _____, за што во прилог достави Барањето за неотповикливната оставка доставено до ЈП _____ од 05.07.2023 година. Исто така, наведеното лице достави до ДКСК уплатница за платена глоба по издаден прекршочен платен налог.

Имајќи го во предвид погоре изнесеното, Државната комисија на седницата одржана на ден 04.08.2023 година одлучи како во диспозитивот на оваа одлука.



есвета Богородица број 3, 1000 Скопје - Република Северна Македонија
Resveta Bojgorodica no. 3, 1000 Skopje - Republica e Maqedonisë e Veriore
Email: contact@dkc.mk
Телефон: +389 24 248190
Факс: +389 24 248191

Адреса: ул. П.
Adress: st. P.